

सरकारी वकील तथा कर्मचारीलाई पुरस्कार प्रदान गर्ने सम्बन्धी मापदण्ड, २०७५

प्रस्तावना : उत्कृष्ट कार्य सम्पादन गर्ने सरकारी वकील तथा कर्मचारीहरूलाई पुरस्कार प्रदान गर्ने कार्यलाई बस्तुगत र पारदर्शी बनाउनका लागि महान्यायाधिवक्ताको कार्यालयले यो मापदण्ड बनाएको छ ।

१. संक्षिप्त नाम र प्रारम्भ : (१) यस मापदण्डको नाम “सरकारी वकील तथा कर्मचारीलाई पुरस्कार प्रदान गर्ने सम्बन्धी मापदण्ड, २०७५” रहेको छ ।

(२) यो मापदण्ड तुरुन्त प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा यस मापदण्डमा,-

(क) “सरकारी वकील कार्यालय” भन्नाले महान्यायाधिवक्ताको कार्यालय, उच्च सरकारी वकील कार्यालय, विशेष सरकारी वकील कार्यालय र जिल्ला सरकारी वकील कार्यालय सम्भन्नु पर्छ ।

(ख) “सरकारी वकील” भन्नाले महान्यायाधिवक्ता, नायब महान्यायाधिवक्ता, सहन्यायाधिवक्ता, उपन्यायाधिवक्ता, जिल्ला न्यायाधिवक्ता, सहायक जिल्ला न्यायाधिवक्ता सम्भन्नु पर्छ र सो शब्दले नेपाल न्याय सेवा, सरकारी वकील समूहको राजपत्रांकितस्तरको अन्य अधिकृतलाई समेत जनाउँछ ।

(ग) “कर्मचारी” भन्नाले महान्यायाधिवक्ताको कार्यालय तथा मातहतका सरकारी वकील कार्यालयमा कार्यरत सरकारी वकील बाहेकका अन्य कर्मचारी सम्भन्नु पर्छ र सो शब्दले अन्य निकायमा कार्यरत सरकारी वकील समूहका अधिकृत स्तर बाहेकका कर्मचारी समेतलाई जनाउँछ ।

(घ) “व्यवस्थापन समिति” भन्नाले महान्यायाधिवक्ताको कार्यालयको व्यवस्थापन समिति सम्भन्नु पर्छ ।

(ङ) “अन्य निकाय” भन्नालसरकारी वकील समूहका कर्मचारी कार्यरत रहेको सरकारी वकील कार्यालय बाहेक अन्य निकाय वा कार्यालयलाई जनाउँछ ।

३. सरकारी वकील तथा कर्मचारीलाई पुरस्कार प्रदान गरिने : (१) महान्यायाधिवक्ताको कार्यालय तथा मातहतका कार्यालयहरुको कार्य सम्पादनलाई गुणस्तरीय एवम् प्रतिस्पर्धी बनाउन सरकारी वकील तथा कर्मचारीहरुलाई कार्य सम्पादनमा उत्प्रेरित गर्नका लागि प्रत्येक वर्ष देहाय बमोजिमको पुरस्कार प्रदान गरिनेछ :

(क) सर्वोत्कृष्ट वर्ष सरकारी वकील (एटर्नी अफ दि इयर) एक जना

(ख) उत्कृष्ट सरकारी वकील वा उत्कृष्ट कर्मचारी १० जना

(२) सर्वोत्कृष्ट वर्ष सरकारी वकीललाई मेडल र नगद पन्ध्र हजार रुपैयासहित प्रमाणपत्र र उत्कृष्ट सरकारी वकील वा उत्कृष्ट कर्मचारीलाई नगद दश हजार रुपैयासहित प्रमाणपत्र प्रदान गरिनेछ

(३) महान्यायाधिवक्ताको कार्यालयको स्थापना दिवस वा सरकारी वकीलको सम्मेलन वा यस्तै अवसरमा उपदफा (१) बमोजिमको पुरस्कार प्रदान गरिनेछ ।

४. पुरस्कारका लागि सरकारी वकील तथा कर्मचारी छनौटका आधारहरु : (१) सर्वोत्कृष्ट वर्ष सरकारी वकील (एटर्नी अफ दि इयर) वा उत्कृष्ट सरकारी वकील छनौट गर्दा सबै सरकारी वकीलहरु मध्येबाट देहायका आधारमा छनौट गरिनेछ :

(क) कार्य सम्पादन मूल्यांकनमा प्राप्त गरेको अंक,

(ख) अभियोजनसम्बन्धी निर्णय वा पुनरावेदन सम्बन्धी निर्णय,

(ग) बहस गर्ने सीप, क्षमता, दक्षता र बहसको प्रभावकारिता र व्यावसायिक क्षमता,

(घ) सरकारी वकीलको कार्य सम्पादनप्रतिको समर्पण र निष्ठा,

(ङ) नेतृत्व क्षमता र समन्वय, निष्पक्ष कार्य सम्पादन,

(च) कार्यसम्पादनसँग सम्बन्धित विषयमा गरेको खोज, अनुसन्धान वा प्रकाशन,

(छ) सिर्जनशीलता र नयाँ अभ्यासप्रतिको अग्रसरता, नयाँ प्रविधिको विकास,

(ज) सरकारी वकीलको रूपमा कायम गरेको पहिचान,

(भ्र) सदाचार र नैतिकता, इमान्दारिता र आचार संहिताको पालना, समय पालना र अनुशासन,

(ज) सरकारी वकील कार्यालयको श्रीवृद्धि तथा संस्थागत सुधारमा पुर्याएको विशेष योगदान ।

(२) उत्कृष्ट कर्मचारी छनौट गर्दा सरकारी वकील कार्यालयमा कार्यरत कर्मचारीहरू र अन्य निकायमा कार्यरत सरकारी वकील समूहका कर्मचारीहरू मध्येबाट देहायका आधारमा गरिनेछ :

(क) कार्य सम्पादन मूल्यांकनमा प्राप्त गरेको अंक,

(ख) कार्य सम्पादन क्षमता, कार्य सम्पादन सीप

(ग) कार्य सम्पादनप्रतिको समर्पण, निष्ठा र उत्साह,

(घ) जिम्मेवारीबोध र कार्य सम्पादनको अभिलेख राख्ने क्षमता,

(ङ) सुपरिवेक्षक र सहयोगीसँगको व्यवहार र समन्वय क्षमता,

(च) कार्य सम्पादनमा सुधारका लागि अग्रसरता र सिर्जनाशीलता

(छ) सेवाग्राहीसँगको व्यवहार, जनसम्पर्क सीप

(ज) कर्मचारीको रूपमा कायम गरेको पहिचान,

(भ्र) सदाचार र नैतिकता, इमान्दारिता र आचरणका नियमहरूको पालना,

(ज) समय पालना र अनुशासन ।

(३) पुरस्कारको चयन गर्नु पूर्व आवश्यकता अनुसार व्यवस्थापन समितिले सरकारी वकील कार्यालयका प्रमुख, सरकारी वकीलहरू र कर्मचारीहरूसँग पुरस्कार पाउनु पर्ने आधार र कारण सहित सिफारिस गर्न आग्रह गर्न सक्नेछ ।

(४) सरकारी वकील तथा कर्मचारीले आफूले पुरस्कार पाउनु पर्ने आधार र प्रमाण उल्लेख गरी व्यवस्थापन समिति समक्ष निवेदन समेत दिन सक्नेछन् ।

(५) उत्कृष्ट कार्य सम्पादन गर्ने सरकारी वकील र कर्मचारीहरूको नाम सिफारिस गरी पठाउन सर्वसाधारणमा समेत आह्वान गरी सूचना प्रकाशित गर्न सकिनेछ ।

(६) व्यवस्थापन समितिले आफैमा सो समितिका सदस्यहरू मध्येबाट उपसमिति गठन गरी माथि उपदफा (१) र (२) समेतका आधारमा पुरस्कार पाँउने सरकारी वकील वा कर्मचारीको विवरण अध्यावधिक गर्न सक्नेछ ।

(७) उपदफा (१) र (२) बमोजिमका आधार र उपदफा (३), (४) र (५) बमोजिम प्राप्त भएका विवरण समेतलाई विचार गरी सरकारी वकील तथा कर्मचारीको जेष्ठता, कार्यकुशलता, यस अघि प्राप्त गरेको अवसर समेतलाई विचार गरी महान्यायाधिवक्ताको कार्यालयको व्यवस्थापन समितिले पुरस्कारका लागि सरकारी वकील र कर्मचारीको छनौट गर्नेछ ।

(८) दफा ३ बमोजिम पुरस्कार प्रदान गर्ने सरकारी वकील वा कर्मचारीको चयन गर्दा सम्भवभएसम्म विभिन्न तहका सरकारी वकील तथा कर्मचारीको प्रतिनिधित्व, कार्य सम्पादन गरेको भौगोलिक स्थान र समावेशीता समेतको विविधताको प्रतिबिम्ब देखिने गरी छनौट गर्नेछ ।

(९) सात वर्षभन्दा बढीअवधि सरकारी वकीलको रूपमा कार्य गरेका व्यक्तिहरू मध्येबाट मात्र सर्वोत्कृष्ट वर्ष सरकारी वकीलको चयन गरिने छ ।

(१०) पाँच वर्षभन्दा बढी अवधि सरकारी वकील कार्यालयमा कार्यरत रहेका सरकारी वकील र कर्मचारीहरूलाई मात्र उत्कृष्ट सरकारी वकील वा उत्कृष्ट कर्मचारी पुरस्कारको सिफारिसका लागि छनौट गरिनेछ ।

(११) सर्वोत्कृष्ट वर्ष सरकारी वकील एवम् उत्कृष्ट सरकारी वकील तथा उत्कृष्ट कर्मचारी चयन भएपछि निजलाई पुरस्कार प्रदान गर्नुका आधारहरू समेत खुलाईनेछ ।

(१२) सर्वोत्कृष्ट वर्ष सरकारी वकीललाई प्रदान गरिने प्रमाणपत्रको ढाँचा अनुसूची १ बमोजिमको र उत्कृष्ट सरकारी वकील तथा उत्कृष्ट कर्मचारीलाई प्रदान गरिने प्रमाणपत्रको ढाँचा अनुसूची २ बमोजिमको हुनेछ ।

५. पुरस्कारका लागि छनौट नगरिने : (१) देहायका सरकारी वकील र कर्मचारीलाई पुरस्कारका लागि छनौट गरिनेछैन :

- (क) कार्यसम्पादन मूल्यांकनमा सत प्रतिशतभन्दा कम अंक प्राप्त गरेको,
- (ख) पछिल्लो पाँच वर्षभित्र विभागीय कारवाहीमा परेको वा तीन वर्षभित्र सचेत गराइएको,
- (ग) पछिल्लो दुई वर्षभित्र कार्य सम्पादनमा त्रुटी भई ध्यानाकर्षण गराइएको,
- (घ) एक पटक पुरस्कार प्राप्त गरी फिर्ता गर्नु परेको,
- (ङ) निलम्बन भएको वा बहुवा रोक्का भएको वा तलव बृद्धि रोक्का भएकोमा सो अवधिभर,
- (च) अध्ययन विदा वा अध्ययन काजमा गएको कर्मचारीले सो अवधि पूरा गरी थप दुई वर्ष कार्य सम्पादन अवधि पूरा नगरेको,
- (छ) असाधारण विदामा बसेको कर्मचारीले सो विदाबाट फर्किएपछि कम्तीमा तीन वर्षको सेवा अवधि पूरा नगरेको,
- (ज) व्यक्तिगत बेरुजु तिर्न बाँकी रहेको,
- (झ) पछिल्लो तीन वर्षमा गयल कट्टीमा परेको ।

(२) समान्यतया एक पटक पुरस्कार प्राप्त गरिसकेको कर्मचारीलाई पुनः सोही पुरस्कारका लागि छनौट गरिनेछैन ।

तर उत्कृष्ट सरकारी वकील वा कर्मचारीको रूपमा पुरस्कार प्राप्त गरेको वा निजामती सेवा पुरस्कार प्राप्त गरेको व्यक्तिलाई सर्वोत्कृष्ट वर्ष सरकारी वकीलको रूपमा छनौट गर्न बाधा पुगेको मानिने छैन ।

६. पुरस्कार फिर्ता गर्न सकिने : (१) पुरस्कार प्राप्त गरेको कुनै सरकारी वकील वा कर्मचारीले कुनै अमर्यादित कार्य गरेमा निजलाई दिइएको त्यस्तो पुरस्कार व्यवस्थापन समितिले फिर्ता गराउन सक्नेछ ।

(२) पुरस्कार प्राप्त गरेको तीन वर्षभित्र कुनै पनि सरकारी वकील र कर्मचारी नैतिक पतन देखिने फौजदारी अभियोगमा सजाय पाएमा निजले प्राप्त गरेको पुरस्कार समेत फिर्ता गर्नु पर्नेछ ।

७. अन्य विषयमा सिफारिस गर्दा समेत मार्गदर्शक हुने : माथि दफा ३ र ४ मा उल्लिखित आधारहरु महान्यायाधिवक्ताको कार्यालयबाट निजामती सेवा पुरस्कार वा मान पदवी, विभुषण वा यस्तै अन्य पुरस्कारका लागि गरिने सिफारिस गर्दा समेत मार्गदर्शक रुपमा लिइनेछ ।

८. संशोधन वा खारेज गर्न सकिने : महान्यायाधिवक्ताको कार्यालयको व्यवस्थापन समितिले यो मापदण्डलाई आवश्यक संशोधन वा खारेज गर्न सक्नेछ ।

Office of the Attorney General, Nepal


अनुसूची-१

सर्वोत्कृष्ट वर्ष सरकारी वकीललाई प्रदान गरिने प्रमाणपत्रको ढाँचा



महान्यायाधिवक्ताको कार्यालय, नेपाल

सिंहदरबार, काठमाडौं



महान्यायाधिवक्ताको कार्यालयको मिति को निर्णयानुसार
.....कार्यालय,.....का
श्री.....लाई यहाँले सरकारी वकीलका रूपमा गर्नु
भएको विशिष्ट योगदानको उच्च मूल्याङ्कन गर्दैसालको सर्वोत्कृष्ट
वर्ष सरकारी वकील (एटर्नी अफ दि इयर) को पुरस्कारसहित यो प्रमाणपत्र प्रदान
गरिएकोछ । तपाईंको उत्तरोत्तर प्रगति एवं उज्ज्वल भविष्यको कामना गर्दछु ।

.....

महान्यायाधिवक्ता

इति सम्वत् २० साल महिना गते रोज शुभम्


अनुसूची-२

उत्कृष्ट सरकारी वकील तथा उत्कृष्ट कर्मचारीलाई प्रदान गरिने प्रमाणपत्रको ढाँचा



महान्यायाधिवक्ताको कार्यालय, नेपाल

सिंहदरबार, काठमाडौं



महान्यायाधिवक्ताको कार्यालयको मिति को निर्णयानुसार
..... कार्यालय, का
श्री..... लाई यहाँले कार्य सम्पादनमा पुर्याउनु भएको
विशेष योगदानको उच्च मूल्याङ्कन गर्दैसालको उत्कृष्ट सरकारी
वकील / उत्कृष्ट कर्मचारीको पुरस्कारसहित यो प्रमाणपत्र प्रदान गरिएकोछ । तपाईंको
उत्तरोत्तर प्रगति एवं उज्ज्वल भविष्यको कामना गर्दछु ।

.....

महान्यायाधिवक्ता

इति सम्वत् २० साल महिना गते रोज शुभम्